

NA KUMU KUE HE IWAKA-  
LUA-KUMAMALIMA I KA  
HOOHUIAINA.

1.—No ka mea, he haawi pio loa ana ia me ka hikiwawe i ka olelo a'o a Monroe. Oia olelo a'o no kona holomua, ua hoopuka moakaka ia ae ia, aole loa kakou e komo pu e like me Europa a me Asia ma ka hao aina, a i ole e lawe mai i kekahi teritori e noho kuokoa ana.

2.—No ka mea, o ka hooholoia ana o ke kuikahi hoohuiaina he hoso ana aku ia e hoomalu i kekahi lahui kanaka i like ole ko lakou mana, he kue loa ana poi ia i ke kulana maluna o laila i kukulu ia o ko kakou aupuni.

3.—No ka mea, o na poe ohumu kipi, e hoonee nei me ka ikaika no ka hooholomua ana aku i ka lakou karaima e kue ana i kekahi lahui i lawehala ole, ua hoopuka ae lakou, aole he hiki i na kanaka ke hoomalu no lakou iho.

4.—No ka mea, aole wale lakou i hookomo aku i keia, aka, ua hoike mai lakou i ka oiaio, mahope mai o ka wa o ekolu tausani poe koho balota mailoko mai o hookahi haneri tausani paha poe koho balota oia mau mokupuni i ae ia e koho.

5.—No ka mea, aole a kakou mekini aupuni no ka hapai ana, hana ana me ka hoomau aku i ke aupuni oligate, a no ka mea, o ka hana ana, ia mau mokupuni pela, ma kahi o ke kuahaua Linekona e hookuu ia na hookauwa kuapaa ana, ke lawe mai nei kakou i mokuaina hookauwa kuapaa.

6.—No ka mea, o ka mea kaupona kapakahi, ua olelo ae oia na hiki ia oe ke lawe mai, ma ke ano teritori i hana ole ia, aole loa he teritori, a i ole, he mokuaina i hookahua, aole, aole loa, e nakii i kekahi ahaolelo ma keia mua aku e koho iaia he aupuni i ike nui ia, a i ole, e haawi aku iaia i mokuaina.

7.—No ka mea, he elua a oi Senate o Amerika Huipua o ke ano ahiu me ka aahu huluhipa, a i piha i na olelo ao popopo like ole, aole i makemake ia e hoopiholo i ka Aha Senate o Amerika Huipua ilalo.

8.—No ka mea, o kona nawaliwali ma ke koho ia ana he hoo-huli ana aku i ke koho balota iloko o ka habana.

9.—No ka mea, o kona ae ia ana aku e ka ahaolelo, ma kahi a ka aha hookolokolo e hookapu nei i ka hookupa ana o na Pake, e ae ia aku ana lakou.

10.—No ka mea, o ka mea mua o ka ikaika o ko kakou lahui, a o ko kakou noho lanakila ana maluna o ka ili honua, maluna no ia o ko kakou noho ana me ka ikaika. O ka aihue ana i kekahi man mokupuni he elua tausani mile ke kaawale, he hoopoino ana mai ia i ko kakou ikaika.

11.—No ka mea, ma ka hana hewa loa ana a na kor o Amerika Huipua ma ke kipaku ana i ke Moiwahine a me ke aupuni pololei, aole loa e hnikala ia hewa o ko kakou aupuni.

12.—No ka mea, ua olelo ae o Peresidena Makinile ma kana palapala. Aole au e kamailio ikaika ana no ka hoohuiaina, no ka mea, aole ia he mea e noonoo ia nei. Oia i, ma ko kakou mau kanawai lahui he hana karaima ia. He oiaio, e kamailio ana ka Peresidena i keia no Cuba, aka, he mea oiaio loa keia, a ua koku-pono loa keia mau olelo no Hawaii.

13.—No ka mea, o ke kue a na kanaka Hawaii he iwakalua tausani i keia hoohuiaina ma ka palapala hoopii me ka ikaika, nona hoi ka pane aole e hiki ke hana ia aku me ka pololei.

14.—No ka mea, o ka olelo ana o Hawaii he ki ia a Amerika Huipua i makemake ai, he hoopunipuni loa. O ke ki he elua tausani mile mai ka laka mai-ina he ki-he waiwai ole loa ia.

Aole i pau.

Ke Aloha Aina,  
Volume IV,  
Number 8,  
19 February 1898

# NA KUMU KUE HE IWAKA- LUA-KUMAMALIMA I KA HOOHUIAINA.

(Hoomaua.)

15—No ka mea, o ka hapanui o na kanaka i ka e noho nei maanei he kua i ka hoohuiaina, he nui bewahewa, e hiki ole ai i kekahi o ko kakou mau mokuaina ke loa he koho ana no ke kokua ana iaia.

16—No ka mea, i ka wa o President Grant i makemake ai e hoohui me Sana Dominigo he aupuni kokoke mai o na poe nana i lawe mai ia, ua lawe ia mai na olelo bewehewa e like me ka na poe hoohuiaina i keia wa, aole nae he hookahi oiaio i puka e hiki ai ke ku iho. O ka mea nui oia ko Euelani, a i ole o kekahi mau aupuni e ae lawe ana ia mokupuni i na kokua e hooie aku

ana. No aneane kanakolu makahiki keia i hale ae nei, a ua waiho like keia hoopuniipuni me kekahi mea okoa ae, aole nae he wahi lihi iki o ka oiaio.

17—No ka mea, ua haawia mai o Puuloa no ka wa mau loa i wahi hoahu lanahu no na mokukana, oia wale no ka kakou mea i makemake ai, a aole no hoi e hiki ke kaili hou aku mai ia kakou aku.

18—No ka mea, o ka hui ana o na Pukiki, Pake, Iapana a me na kanaka Hawaii, he poe lakou i makemake ole ia e hoohui ia mai iloko o ka huina o ke aupuni kuokoa.

19—No ka mea, o ko kakou makemake e hoike aku me ka maikai e noho kuokoa o Hawaii nona iho, e ike mai ana no kekahi mau lahui e ae me ka maikai.

20—No ka mea, o ka noho ona ana maluna o ia mau mokupuni he hoomaahuana ana ae ia i na mokukana, a he hoonui ana ae hoi i na hoolilo me na ino mahope mai iloko o ke Senate a maloko o na nupepa.

21—No ka mea, o ke kikowae na ia o ke kahua ma'i lepera e laha nei ka ma'i hookahi hoi a ke kanaka i hoopailua loa ia, a i hiki ole hoi ke lapaau ia, a oia mea i hiki ole ke lapaau ia, e hoo-komo ia mai lakou iwaena o ko kakou mau kanaka maanei, he hua hoi i puka mai ma ko kakou noho hoaloha ana me ia aupuni.

22—No ka mea, o keia ma'i eia ke hoopau nei he hookahi hapuami o na loa o ke aupuni no ka malama ana i na haukipila ma'i lepera, o ka mea ma'i lepera e make ana oia mai ka ekolu a hiki i ka eono makahiki. He makemake anei kakou e puliki mai i keia lahuikanaka i hahania a hookaulilii ae me ka hookomopu ia mai o na lua pele ma keia kua ana?

23—No ka mea, o na komisina e manaia ana no Hawaii, no ka hana i kekahi aupuni kua kanawai, a kakou hoi e hoao aku ai e hoomalu mua iaia, he haawina i lawa no ka hoopailua ia ana e keia hanauna.

24—No ka mea, aele ko kakou aupuni i makemake i kekahi territorii kaawale loa, a e huli aku hoi i kona manao nona no keia mau makahiki he kanakolu e ho-ea mai ana, he hoopilikia ana aku ia i na ninau o ka holomua ana o ka oihana kalepa a he hoonui hou ana aku i ka hana maluna o ke aupuni.

25—No ka mea, o ka manao ana e hoohuiaina, he hana kolohe a me ke ino ia, e hoao ana e loa na pomakai ma ka hana ana, o ka hua e loa mai ana, e hapala ia ana ko lakou mau lima ma na kuiana atea a no ka mea, o ka pono e nui ole na lepera, mamua o ke zoi ana ae e huipu me ka poe ma'i lepera.

JOEL BENTON.

—Frank Leslie's Weekly.